

# San Pedro charo chũ'o tocha saosi'ea'me

---

Diore cuasanare si'achejña kũko saocojñosinani  
Pedro chũ'o saosi'ea'me

**1** <sup>1</sup> Chũ'u, Pedro, Repau chũ'ore chũ'vaa'ku chini Jesucristo saosi'kupi musanukonare Repau'te cuasanare ija'ova utija'ova tocha saomu. Chekunapi kũko saorena te'enachi'a tĩipai pa'ichejña sani pa'inare, Ponto cheja, Galacia cheja, Capadocia cheja, Asia chejana'me Bitinia cheja pa'inare tocha saomu chũ'u musanukonare. <sup>2</sup> Aperumuna musanukonare mai Ja'ku Dios "Inani paara", chiisi'kujeku chẽa paamu. Musanukonare Ũcuau Rekochoji cho'okaisi'kua'mu Repau, Jesucristoji musanukona cu'are kurususẽ'verona jũni ro'ikakuna rekoñoõ meno peorekoñoõ tũnesõsirekoñoõ paaju Ũcuau neenajeju Repau chũ'uñe'te asa jachama'ne cho'ojũ paaru chini. Repauji re'oja'che pa'iche karama'ne cho'okaiuna re'oja'che pa'ijũ'u.

**Maire re'oja'che isijachere cuasaju pojoche'te kuumu**

<sup>3</sup> Diore Maire Paaku Jesucristo Pũka'kure pojoju paũu mai, "Peore masiku'mu mũ'u", chiiju. Maire ruu oiũ mai rekoñoõ mamarekoñoõ care'vakaisi'kua'mu Repau, Jesucristo jũnisõ tãcojñosi'ku vajuraisi'ejekuna. Jã'ajekuna Repau pa'icheja sani Ũcuau'na'me si'arumu pa'ijachere cuasaju ruu pojoju cha'ame mai. <sup>4</sup> Repau maire, "Musanukonare chũ'u pa'ichejana sa ruu re'oja'chere isija'mu chũ'u", chiisi'ere phũ'kama'ñere porema'ñere ñaãasõma'ñere cha'ame mai. <sup>5</sup> Repau Dios peore Masiũjeku maire Jesucristoni masi cuasajuna masi paaku cho'okaimu, na'a pa'isirumu Repau pa'ichejana saũna maipi Repau isijachere re'oja'chere koo paa'aju chini. Cheja si'arumuna Dios maire aperumu Repau kua jũau-manesi'ere re'oja'che peore isija'mu.

<sup>6</sup> Jã'aja'ñejekuna mai icheja cheja pa'irumu pa'ivesache chũova'na cu'ache ti'jũecojoju pa'inata'ni Dios maire isijachere re'oja'chere cuasaju

rúa pojojũ pa'ime. 7Pãi pachokuricata cho'ona reparũã mini ña, repare masiũu chini toana uo ko'si ñame. Jã'ata'ni repa pachokuri si'asõjañea'me. Pãi pachokuri paaneeñeja'ñe Repaũ'te masi cuasanare rúa chiimũ Dios. Jã'ajekũna maire Repaũ'te cuasanare pãi pachokuri pa'iche'te masiũu chini cho'ocheja'che cho'okũ, maire pa'icu'ache ti'ljñeto te'eñoã ñsekaima'mũ Repaũ, mai Repaũ'te masirepa cuasache'te masira chini. Diore masi cuasani pa'icu'ache ti'ljñetojẽ'e ùcua cuasajũ pa'ijanaa'me mai. Maipi jã'aja'ñe pa'ito Dios aperũmũ Repaũ Raosi'kũ Jesucristo icheja cheja jo'e raikumucusena maire Repaũ'te masi cuasanare pojokũ, “Re'onaa'me ina”, chiiũ rúa re'oja'chere ñsija'mũ.

8-9Mũsanũkona Jesucristo'te jmamakarũjẽ'e ñamanata'ni Repaũ'te rúa chiiũ cuasarepame, “Dios maire Jesuni cuasajũna Repaũ pa'ichejana sara chini chẽa paamũ”, chiiũ. Jã'aja'ñe cuasanajejũ mũsanũkona Repaũ'te ñamanata'ni cuasajũ rúa pojojũ pa'ime. Repa pojochẽ Dios cho'okaichejekũ rũarepajekũ kũavesamũ.

10Dios chũ'o aperũmũ kũasina Repaũ maire, “Toana saimaneajũ chini chẽa paaja'mũ”, chiisi'e Ûcuajũ kũaũna asaasome. Jã'ata'ni repare asa-vesujũ asa masiũu chini rúa cuasajũ che'chejũ paniasome repana. Repaũ maire irũmũ pa'inare oiũ re'oja'che cho'ojache kũaũna asa ùcuare kũajũ tocha jo'kaasome repana. 11Dios Rekocho Repaũ chũ'o kũasinare na'a pa'isirũmũ cho'ocojñojañere ija'che kũasomũ aperũmũ:

Pãire cu'ache cho'ocojñoja'mũ Cristo, chiniasomũ. Ûcuachi'a jũni vajũrani sũnaũmũna mũni Repaũ chũ'ũkũ pa'ijache kũasomũ. Kũaũna asasinata'ni asavesũasome repana. Vesujũ, “Dios Rekocho kũasi'e, ¿je'se pa'ija'ũ? ¿Jeerũmũ ti'ljñeja'ũ repa?”, chiiũ masiũu chini rúa cuasajũ che'chejũ paniasome repana.

12Jã'ata'ni Dios repanare Repaũ cho'oja'mũ chiisi'e ija'che i'kakũ masi kũa jũauasomũ: “Chũ'ũ re'oja'che cho'okaija'mũ chiisi'e mũsanũkonare cho'okaijachema'mũ; na'a cho'je pa'ijanare cho'okaijachere kũasi'ea'me jã'a”, chiiũ kũasomũ Dios repanare. Irũmũ chũkũna mũsanũkonare Ûcuau Rekochoji sũnaũmũ Raosirekochoji cho'okaiũna Repaũ aperũmũ kũasi'ere Repaũ'te cuasanare chẽa paakũ toa sani uuche ñsekai'che'te kũasinaa'me. Diore ja'me pa'ina ángelejatũ'ka asavesujũ asamasiũu chiime repa.

### **Pãipi cu'ache cho'oma'ñe re'oja'che paapũ chini chẽa paamũ Dios**

13Jã'ajekũna mũsanũkona cho'ojachere rũhiñe cuasajũ care'vajũ pa'ijũ'ũ, Dios chiiche'te cho'oũu chini. Cu'are jũvojũ re'oja'che pa'ijũ, Jesucristo jo'e raisirũmũ mũsanũkonare re'oja'che cho'okaijachere rúa cuasajũ pojojũ cha'ajũ pa'ijũ'ũ. 14Dios chĩijejũ repaũ chũ'ũñe jachama'ñe cho'ojũ pa'ijũ'ũ. Repaũ'te cuasamarũmũ pa'ivesujũ mũsanũkonare

uachechi'a cu'ache cho'ojũ pa'isi'e jo'e cho'oma'ñe pa'ijũ'u chura. <sup>15</sup> Cu'ache jmamakarũjẽ'e cho'oma'ñe si'arũmũ re'oja'che pa'ijũ'u, mũsanũkonare chẽa Paaku Dios re'oja'che pa'icheja'che. <sup>16</sup> Repau chũ'o aperũmũ tocha jo'kasi'e ija'che kuamũ:

Chũ'u cu'ache cho'oma'ñejekũna mũsanũkona ũcuaja'che cu'ache-jẽ'e cho'oma'ñe re'oja'che pa'ijũ'u, chiimũ.

<sup>17</sup> Mũsanũkonapi Diore, "Ja'ku", chiiju pani pãi ũcuanũko cho'oche peore ũcuapa'rũvachi'a ñaku te'enare na'a rũa oima'kũre mũsanũkona icheja cheja vajũna pa'irũmũ si'arũmũ Repau'te cuasaju kũkũju pa'ijũ'u. <sup>18</sup> Aperũmũ mai aipãi pa'ivesusi'ejache re'oja'che pa'ivesusinareta'ni maipi jã'aja'ñe pa'imanea'ju chini chẽa paamũ Dios maire, cu'are ũsekasa chini. Rũa ro'icheji ai pa'iche'te ro'ikaisi'kuamũ Repau maire cu'are ũsekasa chini. Mũsanũkona masime jã'a. Si'asõñeji kuripi ro'imatesi'kuamũ Repau. <sup>19</sup> Jã'aja'ñepi ro'ima'ñe Cristo cu'achejẽ'e peokũ chiepi ro'ikaisi'kuamũ Repau, ũcuauji chũ'uũna mai cu'are ro'ikani chẽa paara chini chuenisõ raosi'epi. Aperũmũ pa'isina mai aipãi repaña cu'are tũnoũ chini Dioni ñisiju ovejachi'iva'ũre cu'achejẽ'e peova'ũni vanisõjũna rao ro'ikaisi'ejache Repau chiepi rao mai cu'a ro'ikaisi'kuamũ Repau. <sup>20</sup> Aperũmũna chuta'a cheja cho'omarũmũna Repau'te Cristo'te chũ'u jo'kaasomũ Dios, icheja chejana caje pãi cu'ache cho'oche'te jũni ro'ikaamũ chini. Jã'ata'ni Dios chureparana cheja si'apirarũmũna casosi'kuamũ Repau'te, maini re'oja'che cho'okaamũ chini. <sup>21</sup> Repau Cristo jũni ro'ikaisi'ejekũna Repau'te Diore cuasame mai. Cristo'te jũnisõũna vaso sũnaũmũna mũa Repau pa'ichejana Repau'te kueñe ñũ'u chũ'uñe jo'kasi'kuamũ Repau. Jã'aja'ñejekũna mai Repau'ni masi cuasaju ũcuauña'me ai pa'ijachere pojojũ cha'aju pa'ime.

<sup>22</sup> Chura mũsanũkona Repau chũ'o ũcuarepa asa cuasanajeju mũsanũkona rekoñoã pa'isi'e meno tũnokaicojñosinaa'me Diore. Jã'ajekũna rekoñoã re'ojarekoñoãre paaju mai majapãijanare peoche i'kama'ñe oirepache oimasinajeju peore cho'ore'ochetu'ka re'oja'che cho'okaiju sãinechi'a si'arũmũ oiju pa'ijũ'u. <sup>23</sup> Dios maire Repau chũ'o si'arũmũ pa'iche jachama'ñe cuasanajeju na mai rekoñoãquee cu'a tũnosõkani mamarekoñoã sañokaisi'kuamũ ũcuauña'me paaru chini. Repa mama pa'iche icheja cheja pa'icheja'chema'ñejekũ jmamakarũjẽ'e si'asõma'ñeame. <sup>24</sup> Dios chũ'o tocha jo'kasi'e ũcuare ija'che kuamũ:

Pãi ũcuanũko u'cha pa'icheja'che pa'ime.

U'chara'ñũrũã jeerũmũ pa'ima'ñe na'mi phã'pha jũnisõmũ.

Korosi'e ũcuachi'a rũa re'oja'che koro ño na'mi tuã'tuasõmũ.

Pãi ũcuaja'che ũcuanũko jeerũmũ pa'ima'ñe na'mi jũnisõme.

Repaña rũa masisi'e ũcuaja'che si'asõmũ repaña jũnisõto.

<sup>25</sup> Dios chũ'ota'ni si'asõma'ñe si'arũmu pa'iche'me, chiimũ repa tocha jo'kasi'e. Repa Dios chũ'o re'oja'che mũsanũkonare chũ'vasi'ea'me.

**2** <sup>1</sup> Jã'ajekũna mũsanũkona chekũnare cuhechena'me joreche, sã'se-vũchi'a re'oja'cheja'che ñoñe pa'iche, chekũna neemajñaruã tua paaũachena'me chekũnare si'ache cu'ache i'kache'te peore ũhasõjũ'ũ. <sup>2</sup> Vĩjachiiva'na ojeneeñeja'ñe Dios chũ'o re'oja'chere asaneejũ, re'oja'che pa'iche'te na'a rũa che'chejũ pa'ijũ'ũ, <sup>3</sup> Dios Re'okũ pa'iche asa chẽarepasinajejũ.

### Catapũ re'oja'ipũjekũ charo ũhasi'pũja'che pa'ikũ'mũ Cristo

<sup>4</sup> Jesucristo'te jovosinajejũ Repaũni si'arũmu na'a rũa cuasajũ pa'ijũ'ũ. Chekũna pã catapi vũ'ere je'najũ catapũ rũa re'oja'ipũta'ni cuhejũ sã-joñeja'ñe cuheme Repaũ'te, Dios rũa chiiũ Chẽasi'kũre. <sup>5</sup> Mai Repaũ'te cuasana ũcuaja'che catapũã Repaũ vũ'e je'najarũãja'ñea'me. Repaũ'te cuasakuanupũ vũ'e rũa re'ojavũ'epi, chuta'a pi'nimavũ'ēja'chea'me. Pãipi Repaũni si'arũmu na'a jainũko cuasajũ jovojũna Repaũ'te cuasakuanupũ aineeñeja'ñe na'a ũjakanupũ'me. Ũcuachi'a mai majarpã judío phairipã Diopi pojoka'kũ chini jo'cha va'iva'nare ñsijũ vanisõsi'ēja'che Jesucristo re'oja'che cho'okaisi'ejekũna Ũcuauũni cuasajũ Repaũ chiiche'te cho'ojũna pojomũ Dios maire. <sup>6</sup> Jã'ajekũna Dios chũ'o aperũmu tocha jo'kasi'e ija'che kũamũ:

iÑajũ'ũ!

Vũ'e re'ojavũ'e cho'opi'rakũ catapũ re'orepaja'ipũjekũna mini ra chareparo ũhañeja'ñe

chũ'ũ chẽa paaku'te Cristo'te Jerusalén vũ'ejoopona raomũ chũ'ũ.

Repaũ'te cuasanare ũcuarepa cho'okaija'mũ chũ'ũ repanani cacũ'omanera chini,

chiimũ. <sup>7</sup> Maire Repaũ'te cuasanare catapũ rũa re'oja'ipũ rũa paaũarũja'che pa'imũ Repaũ. Jã'ata'ni Repaũ'te cuhenare ija'che kũamũ Dios chũ'o aperũmu tocha jo'kasi'e:

Vũ'e cho'ona cuhejũ sãjosi'pũ Diopi cho'ouũna re'oja'ipũjekũ charo ũhasi'pũja'che pa'imũ,

chiimũ. <sup>8</sup> Chekũcheja ija'che kũamũ:

Chũ'ũ, Dios, pãipi tota tãarũ chini ma'ana catapũ ũhañeja'ñe

Repaũ'te raoja'mũ,

chiimũ. Jã'ajekũna pã Repaũ chũ'ore asa jachajũ tota tãiñeja'ñe cu'ache pa'ime, aperũmũna Diore, “Chũ'ũ Neekũni cuasacuhejũ cu'ache pa'ijanaa'me ina”, chiicojñosina.

<sup>9</sup> Maita'ni Repaũ chẽa paacojñonajejũ Dios pãijejũ, re'ovãjũ pa'ijũ, phairipã Diore sãekaicheja'che pã ũcuauũkore sãekaijũ pa'inaa'me. Maire

chijachejaja'che cu'ache pa'isinare chëa paamu Repau, maipi miañeja'ñe re'oja'che pa'iju Repau Masiu pa'iche'te chekunani kuaju paapu chini. <sup>10</sup>Aperumu mai Dios neena pa'imanessinaa'me. Chura Repau neena'me mai. Ūcuachi'a aperumu Repau oicojñomana pa'isinaa'me. Chura Repau oicojñonaa'me mai.

**Dios neena pa'iche pa'iju Repau'te cho'okaina pa'iche'te kuumu**

<sup>11</sup>Asarepajũ'u, chu'u majapãijana. Mai icheja cheja jmakaru pani Dios pa'icheja ai sani pa'ijanajeju icheja canama'me. Jã'ajekuna musanukonare cu'ache cho'ouato juvojũ'u, cacu'ama'ñe re'oja'che pañu chini. <sup>12</sup>Diore cuasamana ñaju'te re'oja'che pa'ijũ'u, repanapi irumu musanukonare cu'ache i'kanata'ni Dios pãi ũcuanuko cho'osi'e ro'iche rani chũ'uumucuse musanukona re'oja'che pa'ijana ñanajeju Repau'ni, "Rua re'okũ'mu mu'u", chiapu.

<sup>13</sup>Dios chiiche'te cho'uju pãi chũ'una chũ'uñe jachama'ñe masi cho'uju pa'ijũ'u. Musanukona pa'icheja si'achejña pa'inare ũcuanukore chũ'uku chũ'uñe cho'uju pa'ijũ'u. <sup>14</sup>Ūcuachi'a repau'te ja'me chũ'ukaiju te'enare chũ'una chũ'uñe jachama'ñe cho'uju pa'ijũ'u. Cu'ache cho'onare ro'iche chũ'uju re'oja'che pa'inare pojoju pa'inaa'me repana. <sup>15</sup>Dios musanukonare re'oja'che pa'ijũ'u chiimu, pãipi Dios pa'iche vesunapi musanukonani ñaju cu'ache cutumaneajju chini.

<sup>16</sup>Pãi chekunare chëa paacojñomana pa'iche pa'iju musanukonare cho'ouache'te re'ojachere cho'uju pa'ijũ'u. Jã'ata'ni, "Chëa paacojñomanajejuna ũcuuache cho'ore'omu chukuna'te", chiima'ñe cu'ache cho'ouache'te juvoju re'ojachechi'a cho'uju Dios chëa paacojñona pa'iche pa'ijũ'u. <sup>17</sup>Pãi ũcuanukore ña kukuju re'oja'che pa'ijũ'u. Chekunare Jesure cuasanare oiju pa'ijũ'u. Diore cuasaju, kukuju pa'ijũ'u. Musanukona pa'icheja si'achejña canare chũ'uku'te re'oja'che cutujũ'u.

**Cristo cho'ocojñosi'ejache cu'ache cho'ocojñoju re'oja'che pa'iche'te kuumu**

<sup>18</sup>Asarepajũ'u, chekunare chëa paacojñona. Musanukonare paanare ña kukuju repana chũ'uñe jachama'ñe masi cho'uju pa'ijũ'u. Re'oja'che paanarechi'a masi cho'okaima'ñe cu'ache paanarejẽ'e masi cho'okaiju pa'ijũ'u. <sup>19</sup>Pãiu Diore cuasakujji cu'ache cho'oma'kupi cu'ache cho'ocojñosi'kuta'ni pe'ruku ke'rema'ñe pani rua re'oja'che cho'omu. <sup>20</sup>Musanukonapi cu'ache cho'osi'e ro'ire pe'ruma'ñe cu'ache cho'ocojñoni, ÷ñquea'che musanukona re'oja'che cho'ochẽ? Jã'ata'ni cu'ache cho'omanapi cu'ache cho'ocojñosinata'ni musanukonapi ke'remaneni rua re'oja'che cho'ome, Diopi ñato. <sup>21</sup>Jã'aja'ñe cho'uju paapu chini chëa paamu Dios musanukonare. Cristo cu'ache cho'omanesi'kuta'ni cu'ache cho'ocojñoju ke'remanesi'kuamũ.

Maini cho'okaiꝯ jā'aja'ñe cho'osi'kua'mu Repau. Musanukona Repau cho'osi'ere cuasaju ũcuaja'che cho'oju pa'ijũ'u, musanukonare cu'ache cho'oto.

22 Repau Cristo jmamakarujê'e cu'ache cho'omanesi'kua'mu.

Ūcuachi'a te'eũ'terejê'e joremanesi'kua'mu Repau.

23 Pãi Repau'te cu'ache i'kato sãĩñe cu'ache i'kamanesi'kua'mu Repau. Repau'te asi cho'onare, “Sãĩñe cu'ache cho'oja'mu chu'u musanukonare”, chiimanesi'kua'mu Repau. Diopi pãi ũcuanuko cho'oche ro'iche ũcuarepa Chũ'ukujj repa cu'ache cho'osi'e ro'i cu'ache ti'ljñe chũ'ua'ku chini jvosi'kua'mu Repau Cristo. 24 Ūcuajj mai cu'a kurususê'verona jê'jocojño jũni ro'ikaisi'kua'mu, maipi cu'ache cho'oche'te ũhasõ re'oja'chere cho'oju paapũ chini. Repau Cristo mai rekoñoã vajua'ju chini chuenisõ ro'ikaisi'kua'mu maire. 25 Aperumu mai ovejava'na ma'are vesuju cavesõsinaja'ñe pa'isinaa'me. Jã'ata'ni chura Cristoni oveja kuirakujja'che pa'ikuni jo'e co'icheja'che cuasaju jovorena kuiraku cu'ache ũsekaimu Repau maire.

### Rũjona'me ũju re'oja'che pa'iche'te kuamu

**3** 1-2 Rũjoromi, muũjurpãi chũ'ũñe jachama'ñe masi cho'oju pa'ijũ'u, repanapi Dios chu'o cuasamana pani musanukonapi repanani ña kukuju cu'ache cho'oma'ñe re'oja'che pa'ijuna ña chu'vachiima'ñe Jesuni cuasaa'ju chini. 3-4 Ija'chea'me re'oja'che pa'iche: Sê'sevuchi'a re'oja'che ñomajnarua raña vãto pa'iche, pachokuri cho'osimajnarua ju'ichena'me kãña re'ojakãña ju'iche ruarepa cuasaju pa'ima'ñe rekoñoã re'oja'che pa'iche'te na'a rua cuasaju pa'ijũ'u. Rekoñoã re'oja'che pa'iche, pe'kerũ pa'ichena'me re'oja'che i'kaju pa'iche ca'nivũ airekocheja'che airekoma'ñea'me. Ūcuachi'a Diopi ñato rua re'oja'imũ jā'aja'ñe pa'iche. 5 Aperumu pa'isina romi Dioni cuasaju jā'aja'ñe pa'iju repa rekoñoãpi re'ona paniasome; ũjurpãi chũ'ũñe jachama'ñe masi cho'oju paniasome repa. 6 Jã'aja'ñe paniasomo Sara. Repao ũju Abraham chũ'ũñe asa jachama'ñe cho'oko repau'te, “Chu'ure paaku'mu iku”, chiio paniasomo. Musanukonapi vajuchuma'ñe re'oja'chere ũcuaja'che cho'oju pani repao chĩjana pa'ijanaa'me.

7 Musanukona ũjurpãi ũcuaja'che murũjoromi cuasaju re'oja'che paajũ'u. Na'a koka peonajejuna masi kuiraju paajũ'u repanare, Dios isiche re'oja'che pa'iche ja'me koonajejuna. Jã'aja'ñe pa'ijũ Dioni sêto musanukona sêeñe asaja'mu Repau.

### Re'oja'chere cho'oju cu'ache cho'ocojñoñe'me

8 Musanukona ũcuanuko sãĩñechi'a cuasaju majapãija'ñe pa'ijũ cavama'ñe re'oja'che ja'me pa'ijũ'u. “Jã'anare na'a rua masimu chu'u”, chiima'ñe sãĩñechi'a oiju re'oja'che cho'okaiju pojoju pa'ijũ'u. 9 Pãi musanukonare

cu'ache cho'onare sãĩñe cu'ache cho'omanejũ'ũ. Mũsanũkonare cu'ache i'kanare sãĩñe cu'ache i'kama'ñe Dioni re'oja'chere s̃ekaijũ'ũ repanare. Jã'aja'ñe re'oja'che cho'oju paapu chini ch̃ea paamu Dios mũsanũkonare. Jã'aja'ñe cho'oto re'oja'che cho'okaija'mũ Repau mũsanũkonare. <sup>10</sup>Repau chũ'o aperũmu tocha jo'kasi'e ija'che kuamu jã'a:

Pãiu re'oja'che pa'iu pojoku pasa chiiku cu'ache i'kachena'me jorechũ'o cutuche juvoa'ku.

<sup>11</sup> Cu'ache cho'ochete ũhasõ re'oja'chere cho'oku paau.

Re'oja'che pa'iche'te ku'e jña re'oja'che paau.

<sup>12</sup> Dios re'oja'che pa'inare pãi kuiraku repana Repau'te s̃eẽñe asaku pa'imũ.

Cu'ache cho'onareta'ni repana chiiche ũsemũ Repau, chiimũ.

<sup>13</sup> Mũsanũkonapi si'arũmu re'oja'chere cho'oju pa'ito pãi te'eujẽ'e cacũ'omanejanaa'me mũsanũkonare. <sup>14</sup> Jã'ata'ni mũsanũkonapi re'oja'che cho'oju cu'ache cho'ocojñoni pojou pa'ijũ'ũ, Dios re'oja'che cho'okaijachere cuasaju. Pãi te'eũ'terejẽ'e vajuchũma'ñe pa'iju kukũmanejũ'ũ. <sup>15</sup> Pãijẽ'e vajuchũma'ñe Cristoni cuasaju vajuchju, "Chũ're paaku'mũ Repau", chiiju cuasajũ'ũ. Si'arũmu masi cuasaju pa'ijũ'ũ, pãipi mũsanũkonani mai pojou cha'ache'te s̃eto kuamasiñu chini. <sup>16</sup> Jã'ata'ni repanare ña, vajuchju pe'kerũ kujũ'ũ, "Rua masi'mũ chũ'ũ", chiima'ñe cuasaju. Cu'ache cho'oma'ñe re'oja'che pa'ijũ'ũ, Jesure cuasanajeu mũsanũkona re'oja'che pa'iche'te pãipi cu'ache cutuni kukũsõa'ju chini.

<sup>17</sup> Chekũrũmu Dios maire te'ẽnoã cu'ache cho'ocojñoa'ju chiimũ. Jã'ata'ni maipi cu'ache cho'osi'e ro'ire cu'ache cho'ocojñoto cu'amũ. Maipi cu'ache cho'oma'ñe re'oja'chere cho'oju cu'ache cho'ocojñoto na'a re'omũ. <sup>18</sup> Maire Paaku Cristo mai ũcuanũko cu'ache cho'ochete ro'ikaiũ chuenisõsi'kuamũ. ũcuate'echoji peore ũcuanũkore ro'ikaisi'kuamũ. Re'okũjekũ cu'ache pa'inani cho'okaisi'kuamũ Repau, maipi Diona'me re'oja'che paapu chini. Maija'iu pa'iu chuenisõsi'kũta'ni Dios Rekochoji cho'okaiũna jo'e vajũraisi'kuamũ. <sup>19-20</sup> Repau Cristo jũnisõ rekochoji apereparũmu Noé pa'irũmu ko'saũna jũnisõsina pa'icheja pa'inare chũ'vajanasomũ. Aperũmu repana chuta'a vajũrũmu Noé choovu ujavũ cho'o pi'niñetu'ka repanare pe'ruma'ñe cha'akũni Diore jachaju paniasome. Repavũ cho'o pi'nisirũmu okopi ra cheja si'acacheja ko'sa timũna pãi ũcuanũko runisõsirũmu ochorepanachi'a jũ'iñe ũsecojñoasome. <sup>21</sup> Okochi'a pa'icheja repana jũ'ima'ñe pani etajani re'oja'che pa'isi'eja'che mai irũmu cu'ache pa'iche'te jo'kasõ Jesuni cuasaju jovo okoro'vecojño re'oja'che pa'ime chura. Okoro'veche rupũ ca'nivũ pa'iche meno choachema'mũ. Pãi re'oja'che pa'iju repana Dios chiiche cho'oneẽñe okoro'vecojñoñeji cho'o ñome. Jesucristo chuenisõ tãcojño vajũraisi'ejekũna jã'aja'ñe cho'ona

Dios pa'ichejare ai sani pa'ijanaa'me. <sup>22</sup> Jesucristo Repaɯ vajuraisirumɯ cɯnaumɯna mɯni Dios ɯjajɯtɯ cakã'kona kueñe pɯɯ ñul'iu chũ'ukɯ ñseku pa'imɯ. Aijeku ángeles chũ'unare chũ'umɯ. Ūcuachi'a pãi ũcuaukore chũ'unana'me vati chũ'unare ñsekuna repanare ɯache cu'ache cho'ojɯ Repaɯ ñsemamajñaruãchi'a cho'ome.

### Dios ísicheji masijɯ chekɯnare cho'okaiche'te kuamɯ

**4** <sup>1</sup> Jã'ajekuna Repaɯ Cristo cheja pa'irumɯ cu'ache cho'ocojñosi'ejache cho'ocojñojɯ cuasajɯ pa'ijũ'ɯ. Maipi pãire cu'ache cho'ocojñojɯ Repaɯni ũcua cuasani cu'a jɯvoche che'chesõme. <sup>2</sup> Cu'are jɯvomasini maire ũcuauache cho'ouache cu'a cho'oma'ñe pa'ijɯ mai jünisõñejatũ'ka Dios chiiche'te cho'ojɯ pa'ijanaa'me. <sup>3</sup> Aperumɯ musanukona Diore cuasamana cho'ochɯ rɯa jeerumɯ cho'ojɯ pa'isinaa'me. Ūcuauache cho'ojɯ romineeɯ, ɯmɯneeɯ, cono ũkunachi'a pa'ijɯ, vẽ've pa'ijɯ rɯa si'ache cho'ojɯ, tñosiva'nare pojojɯ pa'isinaa'me. <sup>4</sup> Chura musanukonapi aperumɯ ũcuauache cho'ojɯ pa'isi'ere cu'are ũhasõ repanani ja'me cho'oma'ñe pa'ijuna ña jñaneɯ si'arumɯ rɯa cu'ache cutujɯ pa'ime musanukonare. <sup>5</sup> Jã'ata'ni repana cu'ache pa'isi'e Diore ti'jñeñe nukajɯ kuache pa'ija'mɯ repanare, pãi jũ'isina cho'osi'ena'me vajuna cho'ochɯ ro'iche chũ'ukɯ'te ti'jñeñe nukajɯ. <sup>6</sup> Jã'aja'ñejekuna Jesucristo'te cuasache kuachũ'o, jũ'isina jatũ'ka chũ'vacojñosi'ea'me, repana vajuna pa'irumɯ ũcuauko cu'ache cho'osi'e ro'i cu'ache ti'jñecojño jünisõsinata'ni, rekoñoãpi ũcua vajujɯ Dios pa'icheja'che ai paapɯ chini.

<sup>7</sup> Icheja cheja si'asõrumɯ tĩ'api'ramɯ. Jã'ajekuna rũhiñe cuasajɯ cu'ache cho'ouache jɯvoɯ re'oja'che pa'ijɯ Diore sêemasina pa'ijũ'ɯ. <sup>8</sup> Ie ũcuachi'a asarepajũ'ɯ: Sãinechi'a oirepache oijɯ pa'ijũ'ɯ. Musanukonapi sãinechi'a oirepani chekumɯ rɯarepañoã cu'ache cho'onijẽ'e ũcua re'oja'che ja'me pa'ijanaa'me. <sup>9</sup> Sãinechi'a pojojɯ te'eũ'terejẽ'e cuhema'ñe musanukona vũ'ña tĩ'anare kãine ñsijɯ pa'ijũ'ɯ. <sup>10</sup> Musanukonapi cho'oa'jɯ chini Dios ũcuaukore si'acairo ñisi'e Repaɯ Rekochoji cho'okaiɯna cho'omasiche cho'okaiñamema'ñe chekɯnare re'oja'che masi cho'okaijɯ pa'ijũ'ɯ. <sup>11</sup> Chekɯnare chũ'vani Dios chũ'ore chũ'vaa'jɯ. Chekɯnare re'oja'che cho'okaina Diopi cho'okaiɯna koka paajɯ rɯa re'oja'che cho'okaijɯ paapɯ, Jesucristo'te cuasanapi si'arumɯ Repaɯni, “Rɯa re'okũ'mɯ mũ'ɯ”, chiiɯ paapɯ chini. Ūcuachi'a Repaɯ'te cuhama'ñe si'arumɯ pojojɯ, “Peore Paakujɯ peore Masi'mɯ mũ'ɯ”, chiiɯ pañu mai. Jã'aja'ñe paapɯ.

### Jesuni cuasajɯ cu'ache cho'ocojñoñe'te kuamɯ

<sup>12</sup> Asarepajũ'ɯ, chũ'ɯ cuasava'na. Pãipi musanukonani cu'ache cho'oto ña jñanomanejũ'ɯ. Jã'aja'ñe pa'imɯ maire Jesure cuasanare, maipi mai rekoñoã Repaɯ'te cuasache'te cho'o ñoa'jɯ chini. <sup>13</sup> Cristo



cho'ocojñosi'ēja'che cu'ache cho'ocojñoni Repaḡ pa'isi'ēja'che pa'inajeju pojoju pa'ijǎ'ḡ. Ūcuachi'a Repaḡ jo'e rani pǎi ūcuaukore chǎ'urumu mai ūcuaja'che pojoju ja'me pa'ijachere cuasaju pojojǎ'ḡ. <sup>14</sup>Cristoni cuasajuna pǎipi musanukonani cu'ache i'kato pojojǎ'ḡ, Dios Rekocho Masirekochoji musanukonani jo'kasōma'ñe ja'me pa'iana. <sup>15</sup>Musanukonapi ūcuauakujǐ cu'ache cho'ocojñoni pǎi vanisōsi'kupi, pōse ñaasi'kupi, jǎ'apāni cheke cu'ache ūcuauache cho'okḡ, chekuna cho'ochete ñaku ja'me cutuku ke'resi'kupi cu'ache cho'ocojñoku pa'imanējǎ'ḡ. <sup>16</sup>Jǎ'ata'ni musanukonapi Jesure cuasanajeju cu'ache cho'ocojñoni kukuma'ñe Repaḡ neenajeju Dioni, “Re'orepamḡ, Ja'ku”, chiiju pa'ijǎ'ḡ.

<sup>17</sup>Pǎi ūcuauko cho'osi'e ro'iche Dios chǎ'urumu tǐ'api'racuhamḡ. Charo Repaḡ neena cho'osi'ere cuasa ñaja'mḡ Repaḡ. Jǎ'a cho'o pi'ni Repaḡ chǎ'o jachasina cho'osi'e cuasa ña repana cu'ache cho'osi'e ro'i rḡa vajuḡhache peore ro'iche chǎ'ujajamḡ Repaḡ. <sup>18</sup>Dios chǎ'o tocha jo'kasi'e ija'che kuamḡ repa:

Re'oja'che pa'inarejǎ'e Dios pa'icheja saiche vesato,  
 ūje'se pa'ija'ḡ Repaḡni cuasacuheju cu'ache cho'onare?

chiimḡ. <sup>19</sup>Jǎ'ajekuna musanukonapi Repaḡji chiiuna cu'ache cho'ocojñonijǎ'e cuhasōma'ñe ūcu re'oja'che cho'ojḡ pa'ijǎ'ḡ, “Maire Cho'osi'ku Dios ūcuarepa cho'okujǐ cho'okaijamḡ maire”, chini cuasaju.

### Jesure cuasanare chǎ'vache'me

**5** <sup>1</sup>Chura musanukonare kuiranani, ainani, chǎ'vara chiimḡ chǎ'ḡ, repana pa'icheja'che aijekḡ pǎi kuirakujekḡ. Jesucristo cu'ache cho'ocojñone peore ñasi'kuamḡ chǎ'ḡ. Repaḡ pǎi ūcuaukore chǎ'urumu chǎ'ḡ ūcuachi'a ja'me chǎ'uku pa'ijajamḡ. <sup>2</sup>Aina, musanukonapi kuiraajju chini jo'kasinare Diore cuasanare ovejava'naja'ñe pa'inare kuirajḡ pa'ijǎ'ḡ. Kurineema'ñe, re'oja'che cho'okaineeju, kuiracuhema'ñe Dioni pojoju Repaḡ chiiche'te cho'ojḡ masi kuirajḡ pa'ijǎ'ḡ repanare. <sup>3</sup>Musanukona chǎa paacojñonare cho'ochēja'che cho'oma'ñe re'oja'che cho'o ñojḡ pe'kerḡ che'chojǎ'ḡ repanare, ña chǎa ūcuaja'che paarpḡ chini. <sup>4</sup>Jǎ'aja'ñe cho'ojḡ pani maire ovejava'nareja'che Paakujǐ jo'e ratu pǎi chǎ'una tuhivujǎ'ñere rḡa re'oja'chere ĩsiuna koo Ūcuauame si'arumu chǎ'ujḡ pa'ijanaa'me mai.

<sup>5</sup>Musanukona na'a pōsḡpǎi ūcuaja'che, ḡmḡpǎina'me romi, asarepajǎ'ḡ. Aina chǎ'ḡñe jachama'ñe cho'ojḡ pa'ijǎ'ḡ. Ūcuauko, “Na'a rḡa masiḡmḡ chǎ'ḡ”, chiima'ñe, chekuna chǎ'ḡñe sǎiñechi'a cho'okaiju pa'ijǎ'ḡ. Dios chǎ'o tocha jo'kasi'e ija'che kuamḡ:

“Rḡa masiḡmḡ chǎ'ḡ”, chiina cho'ochete ūsemḡ Dios.

“Vesḡva'ḡamḡ chǎ'ḡ”, chiinareta'ni oiḡ re'oja'che cho'okaimḡ  
 Repaḡ,

chiimũ. <sup>6</sup>Jã'ajekũna, Dioni Peore Masiũni, “Peore Masiũjekũ chũ'ũre rũa vesũva'ũjekũna cho'okaijũ'ũ”, chiijũ pa'ijũ'ũ, Repaũji mũsanũkonani Repaũ'te Ʃarũmũna na'a masinare cho'oa'kũ chini. <sup>7</sup>Maire rũa oikũjekũna mũsanũkonare pa'ivesache Ũcuaũni kũajũ'ũ cho'okaũũ.

<sup>8</sup>Ñarepaũ pa'ijũ cu'ache cho'oche jũvoju re'oja'che pa'imasiũ'ũ; vati maire cuhekũ chai kũni ãnisõnani ku'ekũ ku'icheja'che cacũ'onani ku'ekũ si'arũmũ ku'iu pa'imũ. <sup>9</sup>Ũhasõma'ñe ũcua Dioni masi cuasaju vati chũ'ũñe jũvoju pa'ijũ'ũ, mai majapãijana cheja si'achejña cana ũcuaja'che cu'ache cho'ocojñojũ pa'iche'te masijũ.

<sup>10</sup>Jã'ata'ni mũsanũkona jmakarũ cu'ache cho'ocojñõsirũmũna Pãĩ Oi Ai Dios mũsanũkonapi koka paaju Repaũni na'a masi cuasaju si'arũmũ na'a re'oja'che paaru chini cho'okaija'mũ. Ũcuajũ maire Cristoni cuasaju Ũcuaũna'me si'arũmũ re'oja'che paaru chini chẽa paamũ. <sup>11</sup>Repaũ'te si'arũmũ cuhasõma'ñe, “Peore Masiũ'mũ mũ'ũ”, chiijũ paũũ mai. Jã'aja'ñe paau.

#### **Chũ'o saokũ cuhacho tochasi'ea'me**

<sup>12</sup>Chũ'ũpi ñato Jesuni cuasaku Repaũ chiiche masi cho'okaikũ Silva-nopi tochakaiũna inũkorũchi'a chũ'vakũ saomũ chũ'ũ mũsanũkonare, Dios ũcuarepa cho'okũ maire oiu cho'okaiche'te asa pojojũ re'oja'che paaru chini. Chũ'ũ chũ'vachũ'ore ũcuarepare asa chẽa ũhasõma'ñe masi cuasaju Repaũni oicojñojũ re'oja'che cho'okaicojñojũ pa'ijũ'ũ.

<sup>13</sup>Icheja Babilonia vũ'ejoopo cana Jesure cuasakuanuru mũsanũkona chẽa paacojñõjeja'ñe Diore chẽa paacojñona ja'me chũ'o saome mũsanũkonare; chũ'ũ chũ'ija'iu, Marcos, ũcuachi'a. <sup>14</sup>Sãĩñechi'a cuasaju oiju sũ'ka pojojũ pa'ijũ'ũ. Mũsanũkona Cristo neena ũcuanũko re'oja'che pa'ijũ'ũ. Re'omũ.

Pedro